



# ثانوی و اعلیٰ ثانوی تعلیمی بورڈ، ساہیوال

نمبر 1255 / اے۔ ایس۔ جی

مورخہ 27-06-2020

منجانب: سیکرٹری

بجانب: سربراہان گورنمنٹ ہائی / ہائر سیکنڈری / الحاق شدہ سکولز، ملحقہ ساہیوال بورڈ

عنوان:- آن لائن رجسٹریشن / داخلہ شیڈول برائے جماعت نہم سیشن 2020-2022

جملہ متعلقین کو مطلع کیا جاتا ہے کہ جماعت نہم میں رجسٹریشن / داخلہ برائے سیشن 2020-2022 کے لئے درج ذیل شیڈول / قواعد و ضوابط و دیگر ضروری ہدایات کی منظوری دی گئی ہے۔ سربراہان ادارہ جات کو ہدایت کی جاتی ہے کہ وہ شیڈول کے مطابق صرف اہل طلباء / طالبات کو داخل کریں۔ شیڈول کے برعکس کیا گیا داخلہ / رجسٹریشن کسی بھی وقت منسوخ کیا جاسکتا ہے۔

| سیریل نمبر | شیڈول  | تعلیمی اداروں میں داخلہ / رجسٹریشن کا ڈیٹا آن لائن کرنے، آن لائن رجسٹریشن ریٹرن کی مصدقہ ہارڈ کاپیاں جمع شدہ فیس کا اصل آن لائن کمپیوٹرائزڈ بینک چالان بمعہ فاروڈنگ لیٹر بورڈ ہذا میں جمع کرانے کی آخری تاریخ |
|------------|--|---|
| 01-        | جماعت نہم میں بغیر لیٹ فیس رجسٹریشن کی آخری تاریخ  | 01-07-2020 تا 31-08-2020  |
| 02-        | 500/- روپے لیٹ فیس (بورڈ کو واجب الادا) فی طالب علم / طالبہ کے ساتھ رجسٹریشن کی آخری تاریخ | 01-09-2020 تا 15-09-2020  |

**نوٹ:** مورخہ 15-09-2020 کے بعد کسی بھی ادارہ کو فریش داخلہ کی اجازت ہر گز نہیں ہوگی۔ واضح رہے کہ رجسٹریشن ریٹرن اور بینک چالان کی صرف آن لائن کمپیوٹرائزڈ ہارڈ کاپی ہی قابل قبول ہوگی مینوکل رجسٹریشن ریٹرن و مینوکل بینک چالان قابل قبول نہ ہوگا۔ آن لائن رجسٹریشن سے متعلقہ ضروری رہنمائی بورڈ ہذا کی ویب سائٹ (www.bisesahiwal.edu.pk) پر دستیاب ہے۔ کسی بھی دشواری کی صورت میں رجسٹریشن برانچ کے فون نمبر 040-9200526 اور کمپیوٹر برانچ کے فون نمبر 040-9200523 پر رابطہ کریں یا بروقت تحریری درخواست دیں بصورت دیگر کوئی عذر قابل قبول نہ ہوگا۔

## ہدایات / قواعد و ضوابط برائے رجسٹریشن / داخلہ

فیس شیڈول برائے الحاق شدہ پرائیویٹ ادارہ جات

فیس شیڈول برائے گورنمنٹ ادارہ جات

| سیریل نمبر | فیس شیڈول     | فی طالب علم / طالبہ |
|------------|---------------|---------------------|
| 01-        | رجسٹریشن فیس  | 800/- روپے          |
| 02-        | پروسیسنگ فیس  | 395/- روپے          |
| 03-        | ڈوئل پینٹ فنڈ | 100/- روپے          |
| 04-        | سپورٹس فیس    | 100/- روپے          |
| 05-        | سکالرشپ فنڈ   | 50/- روپے           |
|            | ٹوٹل فیس      | 1445/- روپے         |

| سیریل نمبر | فیس شیڈول     | فی طالب علم / طالبہ |
|------------|---------------|---------------------|
| 01-        | پروسیسنگ فیس  | 395/- روپے          |
| 02-        | ڈوئل پینٹ فنڈ | 100/- روپے          |
| 03-        | سپورٹس فیس    | 100/- روپے          |
| 04-        | سکالرشپ فنڈ   | 50/- روپے           |
|            | ٹوٹل فیس      | 645/- روپے          |

1- شیڈول میں دی گئی تواریخ کے مطابق درج بالا فیس ساہیوال بورڈ کی حدود میں واقع حبیب بینک کی کسی بھی منظور شدہ برانچ میں جمع کروائیں۔ چیک / ڈرافٹ وغیرہ قابل قبول نہ ہوگا۔ واضح رہے کہ رجسٹریشن / پروسیسنگ فیس جو ایک مرتبہ جمع ہوگئی ناقابل واپسی ہوگی۔ اس بارے کسی درخواست پر غور نہیں کیا جائے گا۔

2-(i) داخل شدہ سائنس اور آرٹس کے تمام طلباء / طالبات کا Batch سائنس اور آرٹس گروپس میں بھی علیحدہ سے بنائیں اور فیس کا آن لائن کمپیوٹرائزڈ اصل بنک چالان بھی سائنس اور آرٹس گروپس میں علیحدہ سے ہی جمع کروانا ہوگا۔ Batch بنانے کے بعد ادارہ جات اگر **Un-confirm** / ختم کروانا چاہتے ہوں تو سربراہ ادارہ کی تحریری درخواست پر رجسٹریشن / داخلہ کی آخری تاریخ تک مبلغ -/1050 روپے ادا کیے جانے کے بعد ختم کروا سکتے ہیں۔

کسی ادارہ کی طرف سے کی گئی غلط آن لائن انٹری کو ختم کروانے کے لئے سربراہ ادارہ کی تحریری درخواست پر مبلغ -/1050 روپے ادا کیے جانے کے بعد رجسٹریشن کی آخری تاریخ تک ختم کروائی جاسکتی ہے۔ انٹری کو Delete کروانے کے بعد کسی دوسرے ادارہ میں داخلہ کی صورت میں دوبارہ رجسٹریشن فیس / پروسیسنگ فیس ادا کرنا ہوگی۔ کسی بھی Batch میں رجسٹرڈ کیے جانے والے ایسے طلباء / طالبات جن کو کنفرم نہ کیا گیا ہوگا، رجسٹریشن کی آخری تاریخ گزر جانے کے بعد ایسے طلباء / طالبات کی رجسٹریشن خود بخود ختم ہو جائے گی۔ واضح رہے کہ ایک ہی Batch میں موجود طلباء / طالبات کو ایک بار ان کنفرم / ڈیلیٹ کروانے کے لئے صرف ایک بار آن کنفرم / ڈیلیٹیشن فیس مبلغ -/1050 روپے ادا کیے جائیں گے۔

ii- انرولمنٹ کا مدہ اور غیر واضح پرنٹ ہرگز قبول نہیں کیا جائے گا۔ انرولمنٹ کی ہارڈ کاپی غیر واضح ہونے کی صورت میں جرمانہ مبلغ -/100 روپے فی صفحہ ادا کرنا ہوگا اور دوبارہ سے واضح انرولمنٹ کی ہارڈ کاپی بھی لازمی مہیا کرنا ہوگی۔ رجسٹریشن ریٹرن فی صفحہ / رجسٹریشن کارڈ کی ڈپلیکیٹ کاپی مبلغ -/500 روپے ادا کیے جانے کے بعد حاصل کی جاسکتی ہے۔ اس مقصد کے حصول کے لئے بعد ازاں ادا کیے جانے والے جرمانہ متعلقہ ادارہ کو دوبارہ سے رجسٹریشن ریٹرن / رجسٹریشن کارڈ کو صرف پرنٹنگ کرنے کی سہولت مہیا کی جائے گی۔

iii- **Not Valid for the Board** والی انرولمنٹ ہرگز قبول نہ ہوگی۔ مذکورہ انرولمنٹ بھجوانے کی صورت میں -/500 روپے فی صفحہ جرمانہ ادا کرنا ہوگا اور دوبارہ سے بار کوڈ والی انرولمنٹ لازمی مہیا کرنا ہوگی۔

3- اس سال جماعت نہم میں 01-08-2008 کے بعد کی تاریخ پیدائش والا طالب علم / طالبہ رجسٹریشن / داخلہ کے اہل نہ ہیں۔ رجسٹریشن ریٹرن میں والد / والدہ کا CNIC نمبر اور طالب علم / طالبہ کا 'ب' فارم نمبر درج کرنا لازمی ہے

4- سربراہ ادارہ کو ہدایت کی جاتی ہے کہ وہ رجسٹریشن ریٹرن کی ہارڈ کاپی تصدیق کرنے سے قبل اس بات کی تسلی کر لیں کہ طلباء / طالبات کے تمام کوائف (خاص طور پر نام / ولدیت / تاریخ پیدائش / مضامین / تصویر وغیرہ) درست فیڈ ہوئے ہیں اور طلباء / طالبات کو چیک کروا کر ان سے دستخط کروالیے ہیں کیونکہ رجسٹریشن ریٹرن میں درج شدہ کوائف ہی داخلہ فارمز اور رول نمبر سلیپس پر درج ہونگے۔ غلطی کی صورت میں سربراہ ادارہ ذمہ دار ہوگا۔

5- کوئی الحاق شدہ تعلیمی ادارہ اپنے ادارہ کے طلباء / طالبات کے علاوہ کسی دوسرے غیر الحاق شدہ تعلیمی ادارہ کے طلباء / طالبات کی رجسٹریشن ریٹرن بورڈ میں نہیں بھجوائے گا، عدم تعمیل کی صورت میں اس ادارہ کا بورڈ سے الحاق ختم کر دیا جائے گا۔ ایسے پرائیویٹ ادارے جنہوں نے الحاق میں توسیع کیلئے فیس و درخواست جمع نہیں کروائی اور رجسٹریشن میں توسیع برائے سیشن 21-2020 کا سرٹیفکیٹ فراہم نہیں کیا داخلہ کرنے کے مجاز نہ ہیں۔

6- تمام ادارہ جات بشمول پرائیویٹ و گورنمنٹ مخلوط تعلیم پر پابندی ہے۔

7- اگر کوئی ادارہ کسی طالب علم / طالبہ کو سکول سے خارج کرتا ہے تو اس کی صرف تحریری اطلاع دینا ہوگی رجسٹریشن ختم (Delete) نہ ہوگی۔

8- ایسے طلباء / طالبات جن کے مڈل کے نتیجے کا اعلان تاخیر سے ہو رزلٹ شائع ہونے کے 10 یوم کے اندر داخل کئے جاسکتے ہیں۔ ایسے طلباء / طالبات کی رجسٹریشن ریٹرن و جمع شدہ فیس کا اصل بنک چالان بمعہ رزلٹ کارڈ کی مصدقہ کاپی تاریخ داخلہ کے 10 یوم کے اندر بورڈ میں جمع کروانا ہوگی۔ تاخیر کی صورت میں طالب علم / طالبہ داخلہ / رجسٹریشن کا اہل نہ ہوگا۔

9- ایسے مضامین جن کی کتب / سلیپس / نصاب دستیاب نہ ہوں یا ایلباٹریز اور کوالیفائڈ سٹاف نہ ہوں ان کی تدریس سے مکمل احتراز کریں۔ کیونکہ بورڈ ایسے مضامین کا امتحان نہیں لے گا۔

10- جماعت نہم میں ری ایڈمیشن: نہم سالانہ امتحان 2020 میں کسی مضمون / مضامین میں 33% سے کم نمبر / غیر حاضر / داخلہ نہ بھیجنے والے ریگولر / پرائیویٹ امیدواران نتیجے کی اشاعت کے 30 ایام کے اندر رجسٹریشن فیس، پروسیسنگ فیس، سپورٹس فیس، ڈویلمنٹ فنڈ، و سکلر شپ فنڈ مبلغ -/1445 روپے جمع کروا کر کسی بھی ادارہ میں ری ایڈمیشن لے سکتے ہیں۔ ان امیدواران کی آن لائن رجسٹریشن ریٹرن کی مصدقہ ہارڈ کاپی و جمع شدہ فیس کا اصل آن لائن بنک چالان بھی انہی 30 ایام کے اندر بورڈ میں جمع کروائیں۔ بصورت دیگر شیڈول کی شق نمبر 13 کے تحت جرمانہ سربراہ ادارہ (سکول انتظامیہ) سے وصول کیا جائے گا۔ دوسرے بورڈز کے امیدواران اپنے سابقہ بورڈ سے باقاعدہ ری ایڈمٹ ہو کر بورڈ ہذا میں جماعت نہم میں دوبارہ داخلہ لے سکتے ہیں۔

11- جماعت خیم میں پاس ہونے کی صورت میں ری ایڈمیشن: جماعت نهم سالانہ امتحان 2020 میں پاس امیدواران اپنا رزلٹ میٹرک برانچ سے منسوخ کروانے کے بعد شق نمبر 10 کے تحت جماعت نهم میں ری ایڈمیشن لے سکتے ہیں۔ واضح رہے کہ پاس امیدواران کے ری ایڈمیشن کی صورت میں ایسے امیدواران بورڈ کی پوزیشن کے حقدار نہ ہوں گے۔

12- دوسرے بورڈ سے آنے والے ریگولر طلباء و طالبات کا داخلہ: کسی دوسرے بورڈ سے زیر تعلیم ہونے کی صورت میں این او سی کی بنیاد پر آنے والے ریگولر طلباء / طالبات کا داخلہ این او سی کی تاریخ اجراء کے 45 ایام کے اندر شق نمبر 1 کے تحت رجسٹریشن فیس جمع کروا کر کیا جاسکتا ہے۔ ایسے امیدواران کی میٹروکل رجسٹریشن ریٹن بمعہ جمع شدہ رجسٹریشن فیس کا اصل بینک چالان، اصل این او سی اور سابقہ سکول چھوڑنے کے سرٹیفیکٹ (جو کہ سابقہ سکول کی تاریخ خارجہ کے 45 ایام کے اندر اندر کا ہو) کی مصدقہ کاپی متعلقہ سکول کی تاریخ داخلہ سے 10 ایام کے اندر بورڈ دفتر میں جمع کروانا ہوگی۔ تاخیر کی صورت میں لیٹ ریٹن جرمانہ مبلغ - / 500 روپے فی یوم ادا کرنا ہوگا۔ واضح رہے کہ امتحانی داخلہ شیڈول کی تین گنا فیس کی آخری تاریخ کے بعد این او سی / مانیگرجیشن کی بنیاد پر داخلہ کی اجازت ہرگز نہ ہوگی اور نہ ہی ان کی رجسٹریشن قابل قبول ہوگی۔ بیرون ممالک سے آنے والے امیدواران اپنے کوائف / دستاویزات پاکستانی سفارتخانہ / منسٹری آف ایجوکیشن سے تصدیق کروائیں۔

13- مقررہ تاریخ کے بعد موصولہ رجسٹریشن ریٹن پر جرمانہ: شیڈول میں دی گئی تواریخ پر سختی سے عمل کریں۔ امیدواران کی رجسٹریشن پر وسیٹنگ فیس بینک میں جمع نہ کرنے اور آن لائن رجسٹریشن ریٹن کی ہارڈ کاپی واصل فیس چالان دفتر ہذا میں نہ پہنچنے کی صورت میں شیڈول ہذا میں مقرر کردہ آخری تاریخ کے بعد پہلے ماہ مبلغ - / 4000 روپے اور اس کے بعد ہر ماہ مبلغ - / 5000 روپے جرمانہ سربراہ ادارہ (سکول انتظامیہ) سے وصول کیا جائے گا۔ واضح رہے کہ یہ جرمانہ پورے ادارے کی رجسٹریشن ریٹن کی ہارڈ کاپی اور اصل فیس چالان موصول نہ ہونے کی صورت میں بھی واجب الادا ہوگا اور ایک طالب علم / طالبہ کی رجسٹریشن ریٹن کی ہارڈ کاپی اور اصل فیس چالان وصول نہ ہونے پر بھی واجب الادا ہوگا۔ یہ جرمانہ ناقابل معافی ہوگا اور نہ ہی اس بارے میں اپیل کی جاسکتی گی۔

14- مضامین / گروپ کی تبدیلی کا طریقہ کار: داخل شدہ طلباء و طالبات اپنے ادارہ کے سربراہ کی وساطت سے رجسٹریشن ریٹن جمع ہونے کی آخری تاریخ کے بعد 30 ایام کے اندر بورڈ کی ویب سائٹ کے ذریعے اپنے متعلقہ ادارہ کے آن لائن پورٹل سے لاگ ان ہونے اور مجوزہ آن لائن درستی درخواست فارم پُر کرنے کے بعد درستی فارم کی سربراہ ادارہ سے تصدیق شدہ ہارڈ کاپی بمعہ جمع شدہ فیس چالان فی امیدوار جمع کروا کر تبدیلی کروا سکتے ہیں۔ فیس کی تفصیل درج ذیل ہے۔

i- مبلغ - / 750 روپے فی مضمون تبدیلی

ii- مبلغ - / 1650 روپے گروپ تبدیلی

رجسٹریشن ریٹن جمع ہونے کے 30 ایام کے بعد اور امتحانی داخلہ شیڈول جاری ہونے سے قبل تک مضامین / گروپ غلط فیڈ ہونے کی صورت میں ان کی درستی کیلئے مجوزہ فیس کے علاوہ مبلغ - / 2000 روپے فی امیدوار جرمانہ بھی ادا کرنا ہوگا۔ واضح رہے کہ آن لائن درخواست فارم کے ہمراہ آن لائن رجسٹریشن ریٹن کی ہارڈ کاپی ضرور لف کریں۔

15- امتحانی داخلہ شیڈول جاری ہونے کے بعد مضمون / گروپ کی درستی / تبدیلی کا طریقہ کار: رجسٹریشن ریٹن میں مضمون اور گروپ کی درستی / تبدیلی امتحانی داخلہ شیڈول جاری ہونے کے بعد میٹرک برانچ سے کروائی جاسکتی ہے۔

16- رجسٹریشن ریٹن میں کوائف کی درستی کا طریقہ کار: (i) رجسٹریشن ریٹن جمع ہونے کی آخری تاریخ کے بعد 30 ایام تک کوائف (نام / ولدیت / تاریخ پیدائش وغیرہ) کی درستی برطبق رجسٹر داخل / خارج مبلغ - / 500 روپے فی غلطی فیس ادا کر کے بورڈ کی ویب سائٹ کے ذریعے اپنے متعلقہ ادارہ کے آن لائن پورٹل سے لاگ ان ہونے اور مجوزہ آن لائن درستی درخواست فارم پُر کرنے کے بعد ہارڈ کاپی بورڈ دفتر کو بھجوا کر درستی کروائی جاسکتی ہے۔ اس کے بعد جماعت نهم کے نتیجے کی اشاعت سے قبل تک مبلغ - / 1150 روپے فی امیدوار درستی فیس ادا کرنا ہوگی۔ واضح رہے کہ رجسٹریشن ریٹن میں کوئی کوائف درج نہ ہونے کی صورت میں بھی فیس ادا کرنا ہوگی۔ رجسٹریشن ریٹن میں کوائف کی درستی کیلئے رجسٹر داخل خارج کی مصدقہ فوٹو کاپی درخواست کے ساتھ ضرور لف کریں اور اصل رجسٹر داخل / خارج برائے معائنہ ہمراہ لائیں۔ رجسٹر داخل خارج پر کٹنگ / اوور رائٹنگ یا رزلٹ شائع ہونے کے بعد کوائف کی درستی متعلقہ درستی کمیٹی کی سفارشات کی بنیاد پر عمل میں لائی جائے گی۔

(ii) غلط تصویر کی دُستی جماعت نہم کا امتحان شروع ہونے سے ایک روز قبل تک بورڈ کی ویب سائٹ کے ذریعے اپنے متعلقہ ادارہ کے آن لائن پورٹل سے لاگ ان ہونے اور مجوزہ آن لائن دُستی درخواست فارم پر کر کے فارم کی ہارڈ کاپی، دُستی تصویر فیس فی امیدوار مبلغ -/1150 روپے کا اصل بینک چالان، ہمراہ دو عدد تازہ ترین تصاویر پچھلی طرف سے تصدیق شدہ فراہم کر کے دُستی کروائی جاسکتی ہے۔ رجسٹریشن ریٹرن میں آن لائن غیر واضح تصویر آپ لوڈ ہونے کی صورت میں مبلغ -/500 روپے جرمانہ فی صفحہ ادا کیگی کے بعد واضح تصویر تہدیلی کروائی جاسکتی ہے۔ تاہم غلط تصویر کی دُستی کے لئے مبلغ -/1150 روپے فیس ادا کرنا ہوگی۔

17۔ رجسٹریشن ریٹرن میں خامیوں کی دُستی کا طریقہ کار: رجسٹریشن ریٹرن میں درج ذیل خامیاں دور کرنے کے لئے مبلغ -/500 روپے فی غلطی جرمانہ ادا کرنا ہوگا۔

i۔ رجسٹریشن ریٹرن کے ہر صفحہ پر سربراہ ادارہ کے دستخط و مہر ثبت نہ ہونے کی صورت میں فی صفحہ جرمانہ ادا کرنا ہوگا۔ نیز سربراہ ادارہ کو خود دفتر حاضر ہو کر دستخط و مہر ثبت کرنا ہونگے اس کیلئے کسی قسم کا کوئی ٹی اے / ڈی اے ادا نہیں کیا جائے گا۔

ii۔ رجسٹریشن ریٹرن کے ساتھ سربراہ ادارہ کا کورنگ لیٹر نہ ہونے کی صورت میں بھی جرمانہ ادا کرنا ہوگا۔

iii۔ الحاق شدہ پرائیویٹ ادارہ جات اپنے ادارہ کی رجسٹریشن ریٹرن کے ساتھ بورڈ سے الحاق کا فریش لیٹر لف کریں۔ بصورت دیگر جرمانہ ادا کرنا ہوگا۔

iv۔ رجسٹریشن ریٹرن کی ہارڈ کاپی پر طلباء / طالبات کے دستخط نہ ہونے کی صورت میں فی صفحہ جرمانہ ادا کرنا ہوگا۔

18۔ ساہیوال بورڈ کی حدود میں تہدیلی سکول (مانیگریشن) کا طریقہ کار: سکول ٹو سکول مانیگریشن کی اجازت رجسٹریشن ریٹرن جمع ہونے کی آخری تاریخ سے

30 ایام کے بعد اور امتحانی داخلوں کے جاری کردہ ڈبل فیس شیڈول تک ہوگی۔ اس کے بعد رزلٹ شائع ہونے کے بعد مانیگریشن کی اجازت ہوگی۔ لوکل مانیگریشن کی

اجازت نہیں ہے صرف الحاق شدہ پرائیویٹ ادارہ سے گورنمنٹ ادارہ میں لوکل مانیگریشن کی اجازت ہے۔

(ڈاکٹر حافظ فدا حسین)

سیکرٹری

کاپی برائے اطلاع:

- 1۔ جملہ سیکرٹریز، پنجاب بورڈز بشمول میرپور (آزاد جموں و کشمیر بورڈ)
- 2۔ جناب چیف ایگزیکٹو آفیسرز (ڈسٹرکٹ ایجوکیشن اتھارٹی) ساہیوال، پاکپتن، اوکاڑہ
- 3۔ جناب ڈائریکٹر محکمہ تعلقات عامہ، ساہیوال (25 کاپیاں برائے اشاعت قومی و مقامی اخبارات)
- 4۔ پی۔ ایس برائے چیئرمین
- 5۔ پی۔ اے برائے سیکرٹری
- 6۔ پی۔ اے برائے کنٹرولر امتحانات
- 7۔ جملہ آفیسران بورڈ لہذا
- 8۔ سسٹم انالسٹ (برائے ویب سائٹ)